

പാഠം 9: ഉടമ്പടിയുടെ ജനം

No.	ചോദ്യം	ഉത്തരം
1	1. ഇസ്രായേൽക്കാർ ചെയ്ത എറ്റവും വലിയ പാപമെന്ത്?	വിഗ്രഹാരാധന
2	2. ദൈവം നൽകിയ കല്പലകകൾ മോശ തകർത്തതെന്തുകൊണ്ട്?	മോശ കൈകളിൽ രണ്ട് ഉടമ്പടിഫലകങ്ങളുമായി താഴേയ്ക്കിറങ്ങിവന്നപ്പോൾ കാളക്കൂട്ടിയെയും ഇസ്രായേൽക്കാർ നൃത്തം ചെയ്യുന്നതും കണ്ടു. അവന്റെ കോപം ആളിക്കത്തി. ദൈവത്തിന്റെ സ്വന്തം ജനമായ ഇസ്രായേൽ ചെയ്ത വലിയ തെറ്റു മോശയ്ക്ക് സഹിക്കാനായില്ല. അതുകൊണ്ടാണ് ദൈവം നൽകിയ കല്പലകകൾ മോശ തകർത്തത്.
3	ഇസ്രായേൽജനം ചെയ്ത പാപത്തിനു പരിഹാരം ചെയ്തത് ആരാണ്?	മോശ
4	മോശ ഇസ്രായേൽക്കാർക്കുവേണ്ടി ദൈവത്തോടു കേണപേക്ഷിച്ചു. അവരുടെ തെറ്റിനുള്ള ശിക്ഷ സ്വയം ഏൽക്കാൻ തയ്യാറായി. ദൈവം അവരോട് ക്ഷമിച്ചു. അതിനുശേഷം കർത്താവ് മോശയോട് അരുളിച്ചെയ്തത് എന്താണ്?	ആദ്യത്തേതുപോലുള്ള രണ്ടു കല്പലകകൾ ചെയ്തിയെടുക്കുക. നീ ഉടച്ചുകളഞ്ഞ പലകകളിലുണ്ടായിരുന്ന വാക്കുകൾ തന്നെ ഞാൻ അതിൽ എഴുതാം. അങ്ങനെ മോശ തകർത്തുകളഞ്ഞ കല്പലകകൾക്കു പകരം അതുപോലുള്ള വേറെ രണ്ടു കല്പലകകളിൽ ദൈവം വീണ്ടും പ്രമാണങ്ങൾ നൽകി.
5	3. ഉടമ്പടിയുടെ ജനത്തിന്റെ പ്രത്യേകതകൾ ഏവ?	1. ദൈവത്തിന്റെ സ്വന്തം ജനമായിത്തീർന്നു. 2. ദൈവത്താൽ തെരഞ്ഞെടുക്കപ്പെട്ട ജനമായിത്തീർന്നു. 3. ദൈവത്താൽ നയിക്കപ്പെടുന്ന ജനമായിത്തീർന്നു. 4. ദൈവത്തിനു ബലിയർപ്പിക്കുന്ന പുരോഹിതജനമായിത്തീർന്നു.
6	ഇസ്രായേൽക്കാരുടെ ജീവിതത്തിന്റെ കേന്ദ്രബിന്ദു ഏത്? ഇസ്രായേൽക്കാരുടെ എല്ലാത്തരം ബന്ധങ്ങൾക്കും അടിസ്ഥാനമായി നിലകൊണ്ടത് എന്ത്? മോശയുടെ നിയമത്തിന്റെ രത്നച്ചുരുക്കം എന്ത്?	ദൈവം മോശവഴി നൽകിയ കല്പനകൾ
7	4. പത്തുകൽപനകൾ എന്തുകൊണ്ടാണ് മോശയുടെ നിയമം എന്നറിയപ്പെടുന്നത്?	പത്തുകൽപനകൾ ദൈവം മോശവഴി നൽകപ്പെട്ടതിനാൽ അവ മോശയുടെ നിയമം എന്ന് അറിയപ്പെടുന്നു.
8	5. പുതിയ ഇസ്രായേലായ സഭയിൽ എത്ര തരം കല്പനകളുണ്ട്?	പുതിയ ഇസ്രായേലായ സഭയിൽ രണ്ടുതരം കല്പനകളുണ്ട്. ഒന്നാമത്തേത് ദൈവപ്രമാണങ്ങൾ. രണ്ടാമത്തേത് തിരുസഭയുടെ കല്പനകൾ.
9	എന്തുകൊണ്ടാണ് നാം രണ്ടുതരം കല്പനകൾ അനുസരിക്കേണ്ടത്?	ദൈവമക്കളെന്ന നിലയിൽ ദൈവകല്പനകൾ നാം അനുസരിക്കണം. ഈശോ സ്ഥാപിച്ച തിരുസഭയിലുള്ള നിയമങ്ങൾ സഭയുടെ സന്താനങ്ങൾ എന്ന നിലയിൽ നാം പാലിക്കണം.
10	6. ദൈവകല്പനകൾ നമ്മെ സഹായിക്കുന്നതെങ്ങനെ?	ദൈവത്തിനും മനുഷ്യർക്കും പ്രീതികരമായ വിധത്തിൽ ജീവിക്കാൻ ഈ കല്പനകൾ നമ്മെ സഹായിക്കും. ശരിയായ വഴി ഏതാണെന്ന് നിരന്തരം നമ്മെ ഓർമ്മിപ്പിക്കുന്നത് കല്പനകളാണ്. അവ അനുസരിച്ചാൽ ജീവനിലേയ്ക്കും ലംഘിച്ചാൽ നാശത്തിലേയ്ക്കും നാം എത്തിച്ചേരും.
11	“ഞങ്ങളുടെ കുറ്റങ്ങളും പാപങ്ങളും ക്ഷമിക്കുകയും ഞങ്ങളെ അങ്ങയുടെ സ്വന്തമായി സ്വീകരിക്കുകയും ചെയ്യണമേ” ഏതു ബൈബിൾ വാക്യമാണിത്?	പുറപ്പാട് 34:9